

မြတ်ဗုဒ္ဓ နှင့် အိန္ဒိယ

အာဇာနည်ရေ တစ်ချောင်းတည်း



ဘုရား၊ တရား၊ သံဃာ၊ ရတနာသုံးပါးတို့ ကို
ဆည်းကပ် ပူဇော်ပါ၏။

စကားဦး

"မြတ်ဗုဒ္ဓနှင့် အိန္ဒိယ" ဆိုတဲ့ စာအုပ်ကို စေတနာအပြည့်နဲ့ ရေးသား
တင်ပြလိုက်ပါရစေ။ (၁) ဖွားတော်မူရာအရပ်၊ (၂) ဘုရားဖြစ်တော်မူရာ
အရပ်၊ (၃) တရားဦးဟောတော်မူရာအရပ်နဲ့ (၄) ပရိနိဗ္ဗာန်စံတော်မူရာ
အရပ်ဆိုတဲ့ "သံဝေဇနီယ ၄ ဌာန" တို့နဲ့ "အဝိဇဟိတဌာန" လို့ ခေါ်ကြ
တဲ့ မြတ်စွာဘုရားနှစ်အများ ဆုံး သီတင်းသုံးတော်မူသွားခဲ့တဲ့ သာဝတ္ထိ
နဲ့ တာဝတိံသာနတ်ပြည်က ပြန်ကြွလာချိန် ပထမဆုံး ဆင်းသက်ကြ
လှမ်းတော်မူရာ အရပ်တို့ ကို သွားဖူးကြမယ်လေ။

အဲဒီလို မြင့်မြတ်တဲ့ ဘူမိနက်သန်မြေမဟာတို့ သို့ ဘုရားဖူးသွားကြ
သူတို့ မှာ အပါယ်တံခါး ပိတ်ပြီး ကောင်းရာသူဂတိ၊ ထိုသို့ရောက်ကြရ
တယ်လို့ ပြောသံကြား၊ မှတ်သားထားဖူးပါတယ်။ ဟုတ်မဟုတ်သိရ
အောင်လို့ ကိုယ်တိုင်သွားရောက် ဖူးမြော်လေ့လာချင်စိတ်လည်း တဖွဲဖွဲ
ခံစား စဉ်းစားလာခဲ့တာ နှစ်ပေါင်းများ စွာ ကြာခဲ့ပါပြီ။ အခုကိုယ်တိုင်
သွားရောက်ဖူးမြော်ခဲ့ရမှ အပါယ် တံခါးပိတ်မပိတ်ကိုတော့ အထူးအ
လေးထားပြီး မပြောလိုပေမဲ့ ကိုယ်တိုင် သိလာတဲ့ စိတ်ပြောင်းလဲမှုမျိုး ခံ

စားသွားရတာတွေကိုတော့ အနည်းငယ် မျှဝေခံစားနိုင်ကြစေဖို့ တင်ပြလိုက်ပါရစေ။

"စာရေးသူဟာ အဲဒီနေရာတွေကို ရောက်ပြီးတော့ နောက်တစ်ဆင့်တိုးပြီး အပါယ်ကို ရောက်စေတတ်တဲ့ လုပ်ရပ်မျိုးတွေကို ဘာတစ်ခုမှ မလုပ်မိအောင် သတိထားပြီး ဆင်ခြင်တတ်တဲ့ စိတ်တစ်ဆင့် တိုးသွားတာကိုတော့ ပြောရဲပါတယ်။ ပြောပြချင်ပါတယ်။"

အဲဒီအရပ်တွေကို သွားရောက်ပြီး သာသနာ့အဆောက်အဦတွေ ရပ်ကြွင်းတွေကို ဖူးတွေ့ခဲ့ရတဲ့ အတွေ့အကြုံတွေနဲ့ မြတ်စွာဘုရားရဲ့ တရားတော်တွေကို လက်လှမ်းမီသလောက် အလေးထားပြီး ကျင့်ကြံဆင်ခြင် နေထိုင်သွားလိုစိတ်၊ အထူးသဖြင့် ကံသုံးပါးကို မကျူးလွန်မိအောင် ကျင့်ဆောင်လို စိတ်ဆိုတဲ့ သီလ၊ ကိုယ်ကျင့်တရားနဲ့ ပျံ့လွင့်တတ်တဲ့ စိတ်ကို ထိန်းသိမ်းရမဲ့ သမာဓိ၊ အရိယာနွယ်ဝင် သူတော်စင်တို့ သာ ထိုးထွင်းသိမြင်နိုင်စွမ်း ရှိကြတဲ့ ပညာဆိုတဲ့ လောကကြီးကို အောင်မြင်နိုင်စွမ်းရှိတဲ့ လောကုတ္တရာ ဉာဏ်ပညာတို့ ကို ရရှိလိုစိတ်များ ဘက်သို့ ပိုပြီး ပြောင်းလဲသွားခဲ့ရပါတယ်ဗျာ။

ဒါကြောင့် အကြောင်းအမျိုးမျိုးကြောင့် မရောက်ဖြစ်သေးသူများ နဲ့ ရောက်ပြီးသူများ ပါ ဘယ်လိုအခက်အခဲမျိုးတွေပင် ရှိကြစေကာမူ ဒီစာအုပ်ငယ်လေးကို ပေးလှူဖတ်ရှုနိုင်၊ ဆင်ခြင်နိုင်၊ ကျင့်ကြံအားစိုက်နိုင်ကြမယ်ဆိုရင် တတ်စွမ်းသမျှ၊ ဉာဏ်ရှိသမျှ ကြိုးစားရေးသားရကျိုးနပ်ပါပြီလို့ ယုံကြည်ပါတယ်။ ချွတ်ယွင်းချက်၊ လိုအပ်ချက်များကို အကြံဉာဏ်များ ပေးကြမယ်ဆိုရင် ကျေးဇူး အထူးတင်ပြီး ကြိုဆိုနေပါတယ်လို့ ပြောလိုက်ပါရစေဗျာ။

အားလုံးကိုလေးစားစွာ စေတနာထားလျက်

အဘိဓမ္မဓရ (Eng:) ဘွဲ့ရ

ဘဒ္ဒန္တစန္ဒသူရိယ (မြေပုံမြို့)

B.A, H.G.P, S.D.B.A (Eng:)

အနန္တမေတ္တာပရိယတ္တိ စာသင်တိုက်နှင့်

ဘုန်းတော်ကြီးသင် (မူလွန်) ကျောင်း

နဝဒေးလမ်း၊ ၁၂၆ ရပ်ကွက်၊

ဒဂုံမြို့သစ် (အရှေ့ပိုင်း)၊ ရန်ကုန်မြို့

ဖုန်း ၀၉-၂၅၀၇၂၈၇၄၆ (နှင့်)

၀၉-၇၉၀၆၀၁၃၇၈